

**SISWATI LULWIMI LWASEKHAYA: LIPHEPHA II**  
**SISWATI HOME LANGUAGE: PAPER II**

Sikhatsi: 3 Emahora

Emamaki: 100

---

**TICONDZISO**

1. Leliphepha lemibuto linemakhasi la-3.
  2. Phendvula yonkhe imibuto ngeSiswati lesemukelekile.
  3. Hlela kahle umsebenti wakho ubuye ubhale ngesandla lesifundzekako.
  4. Leliphepha lemibuto lehlukaniwe tigaba letimbili, Sigaba A kanye neSigaba B.
  5. Sigaba A sinemamaki la-60, Sigaba B sona sinemamaki la-40.
  6. Fundzisisa kwekutsi lesa naleso sigaba siphendvulwa kanjani.
  7. Cala lesa naleso sigaba ekhasini lelisha.
  8. Bhala linani lemagama lowasebentisile ekugcineni kwaleyo naleyo mphendvulo yakho.
-

**SIGABA A TEMIBHALO****UMBUTO 1*****Tigigaba Talomhlaba: S.R. Nsibandze***

Khetsa umbuto ube munye kulena lelandzelako ubhale ngawo indzatjanambhalo/indzabambhalo lenemagama la-300 kodvwa angabi ngetulu kwala-350. (Bhala linani lemagama ekugcineni kwemphendvulo yakho.)

- 1.1 Tigigaba letinyenti letenteka kulomdlalo tiyawutsintsa ummango lesiphila kuwo. Bhala indzatjanambhalo uvete letigameko/tigigaba letitsintsa ummango lesiphila kuwo letitfolakala kulomdlalo.

**NOBE**

- 1.2 Lomdlalo utsintsana nebantfu labadzala, imphilo yabo netinkinga lababhekana nato ekuphileni. Bhala indzabambhalo wesekele lombono ngaloko lokutfolakala emdlalweni.

**[30]****UMBUTO 2*****Bungani Bebangani: S.M. Magagula***

Khetsa umbuto ube munye kulena lelandzelako ubhale ngawo indzabambhalo lenemagama la-500 kodvwa angabi ngetulu kwala-550. Ungakhohlwa kulandzela timiso tekubhalwa kwenzabambhalo. (Bhala linani lemagama ekugcineni kwemphendvulo yakho.)

- 2.1 Umbhali walenzaba abehlose kwendlulisa imilayeto letsite kutetsamelilwati takhe. Bhala indzabambhalo uvete tifundvo lotitfole kulenzaba. Sekela ngaloko lokutfole endzabeni.

**NOBE**

- 2.2 Umbhali walenzaba usebentise bantfu labadzala kuveta kutsi bayasifaka sandla ekwandziseni tinkinga letikhona emmangweni lesiphila kuwo, futsi ngibo labangaba likhambi/sisombululo saletinkinga lesibhekene nato, ikakhulu letitsintsa bantfu labasha. Bhala indzabambhalo wesekele noma uphikise lombono. Indzaba yakho ingagcila kulabalingisi labalandzelako nalabanye labasenzabeni:

- Mantjwele
- Malambe
- Shiyizinja
- Emasotja
- Mbongeni
- Maziya

**[30]****60 emamaki**

**SIGABA B                    EMATHEKSTHI EMBHALOMBIKO**

Phendvula imibuto ibe MIBILI kulesigaba. Imphendvulo yakho ayibe ngemagama la-250–300 ngaphandle kwelikheli, sibingelelo nesiphetfo nangabe kuyincwadzi. (Bhala linani lemagama ekugcineni kwemphendvulo yakho.)

**UMBUTO 3**

Ungulomunye webafundzi labacedze sikolwa emnyakeni lophelile wanga-2016. Waphumelela ngemalengiso etifundvweni takho tonkhe. Thishelanhloko ukucele kutsi ute esikolweni utewukhulumisana nebafundzi belibanga lelishumi, ubakhutsate kute nabo baphumelele etifundvweni tabo. Bhala lenkhulumo yakho lotayetfula kulabafundzi.

**[20]****NOBE****UMBUTO 4**

Bhala indzaba lenalesihloko lesitsi "Umkhosi wemhlanga".

**[20]****NOBE****UMBUTO 5**

Umngani wakho lenakhula naye ufisa kwati kutsi uchuba njani esikolweni, njengobe sewenta umnyaka wakho wakamatekuletjeni. Mbhalele incwadzi umatise konkhe locabanga kutsi uyadzinga kukwati ngawe.

**[20]**

<b>40 emamaki</b>
-------------------

**Samba: 100 emamaki**